

ടൂറിസം രംഗത്ത് സഹകരണ മേഖലയുടെ ഇടപെടൽ

168(5629) ശ്രീ. ഡി. കെ. മുരളി : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ

(എ) ടൂറിസം രംഗം വികസിപ്പിക്കുന്നതിനും അമിത ലാഭേച്ഛ പ്രവണതകൾ കറയുന്നതിനും സഹകരണ മേഖലയുടെ കൂടുതൽ ഇടപെടലുകൾ കൊണ്ടുവരാൻ ഉദ്ദേശിക്കുന്നുണ്ടോ; വിശദമാക്കുമോ;

(ബി) ടൂറിസം രംഗത്തെ ചൂഷണം അവസാനിപ്പിക്കാൻ എന്തെല്ലാം നടപടികൾ സ്വീകരിക്കാൻ സാധിക്കും; വ്യക്തമാക്കുമോ ?

ഉത്തരം

(എ) പരിഗണനാർഹമായ മേഖലയാണിത്. ഇതിന്റെ സാധ്യതകൾ സർക്കാർ പരിശോധിക്കുന്നതാണ്.

(ബി) ടൂറിസം രംഗത്തെ ഏതുതരത്തിലുള്ള ചൂഷണവും അവസാനിപ്പിക്കാൻ സർക്കാർ പ്രതിജ്ഞാബദ്ധമാണ്. ഏതു തരത്തിലുള്ള നടപടികൾ ഇതിനുവേണ്ടി സ്വീകരിക്കണമെന്നത് സംബന്ധിച്ച് സർക്കാർ പരിശോധിക്കുന്നതാണ്.

മെഡിക്കൽ ടൂറിസം

169 (5630) ശ്രീമതി ഇ. എസ്. ബിജിമോൾ :

ശ്രീമതി ഗീതാ ഗോപി :

ശ്രീ. എൽദോ എബ്രഹാം :

ശ്രീ. കെ. രാജൻ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ

(എ) സംസ്ഥാനത്തിന്റെ മികച്ച വ്യോമയാന കണക്ടിവിറ്റി, താരതമ്യേന കുറഞ്ഞ ചികിത്സാ ചെലവ്, ആരോഗ്യ രംഗത്തെ ഉന്നത ചികിത്സാലയങ്ങൾ, നിപുണരായ ഡോക്ടർമാർ , മികച്ച പരിശീലനം ലഭിച്ച പാരാമെഡിക്കൽ സ്റ്റാഫ്, കാലാവസ്ഥ എന്നീ അനൂപ ഘടകങ്ങൾ മുതലാക്കി മെഡിക്കൽ ടൂറിസം പ്രോത്സാഹിപ്പിക്കുന്നതിന് എന്തൊക്കെ നടപടികളാണ് കൈക്കൊള്ളുന്നതെന്ന് വിശദമാക്കുമോ;

(ബി) സംസ്ഥാനത്തെ എയർപോർട്ടുകളിൽ രോഗികളെ സ്വീകരിക്കുന്നതു മുതൽ ആശുപത്രികളിലെത്തിച്ച് രോഗവിമുക്തി കൈവരിച്ച് എയർപോർട്ടുകളിൽ തിരികെയെത്തിക്കുന്നതു വരെയുള്ള ഒരു സമഗ്ര മെഡിക്കൽ ടൂറിസം പാക്കേജ് നടപ്പിലാക്കുന്നതിന് നടപടി സ്വീകരിക്കുമോ;

(സി) മെഡിക്കൽ ടൂറിസത്തിനായി, ഇൻഷുറൻസ് കമ്പനികളുമായി ചേർന്നുള്ള ചികിത്സാ പാക്കേജുകൾ തയ്യാറാക്കുന്നതിന് നടപടി സ്വീകരിക്കുമോ?

ഉത്തരം

(എ) മെഡിക്കൽ ടൂറിസം വീപുലീകരിക്കുന്നതിനും പ്രോൽസാഹിപ്പിക്കുന്നതിനുമായി ആയുർവേദ യൂണിറ്റുകളുടെ ക്ലാസ്സിഫിക്കേഷൻ സമ്പ്രദായം വിനോദസഞ്ചാര വകുപ്പ് നടപ്പാക്കിവരുന്നു. ആദ്യത്തരം-വിദേശങ്ങളിൽ വകുപ്പ് നടത്തുന്ന റോഡ് ഷോകളിലും ഫെയറുകളിലും ആയുർവേദത്തിന് പ്രമുഖ സ്ഥാനം നൽകിവരുന്നു. സംസ്ഥാനത്തിന്റെ മികച്ച വ്യോമയാന കണക്ടിവിറ്റി, താരതമ്യേന കുറഞ്ഞ ചികിത്സാച്ചെലവ്, ആരോഗ്യ രംഗത്തെ ഉന്നത ചികിത്സാലയങ്ങൾ, നിപുണരായ ഡോക്ടർമാർ, മികച്ച പരിശീലനം ലഭിച്ച പാരാമെഡിക്കൽ സ്റ്റാഫ്, കാലാവസ്ഥ എന്നീ അനുകൂല ഘടകങ്ങൾ മുതലാക്കി മെഡിക്കൽ ടൂറിസം പ്രോൽസാഹിപ്പിക്കുന്നതിനുവേണ്ടി പ്രത്യേക നടപടികൾ കൈക്കൊള്ളുന്നതിന്റെ സാധ്യതകളെക്കുറിച്ച് പരിഗണിക്കാവുന്നതാണ്.

(ബി&സി) ടൂറിസം വകുപ്പ് നേരിട്ട് യാതൊരു തരത്തിലുള്ള ടൂറിസം പാക്കേജുകളും വാഗ്ദാനം ചെയ്യുന്നില്ല.

മീൻവല്ലം ടൂറിസം പദ്ധതി

170 (5631) ശ്രീ. കെ. വി. വിജയദാസ് : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ

(എ) പാലക്കാട് ജില്ലയിലെ മീൻവല്ലം ടൂറിസം പദ്ധതി നിലവിൽ സർക്കാരിന്റെ പരിഗണനയിലുണ്ടോ; എങ്കിൽ വിശദാംശം നൽകുമോ;

(ബി) ഭരണാനുമതി ലഭിച്ചിട്ടും വനം വകുപ്പിന്റെയും ഇക്കോ-ടൂറിസം വകുപ്പിന്റെയും തടസ്സവാദങ്ങൾമൂലം പ്രകൃതി രമണീയമായ ഈ പദ്ധതി നടപ്പിലാക്കാൻ കഴിയാതെ പോകുന്നത് നാടിന് വലിയ നഷ്ടമായി തീരുന്നതാണെന്ന വിവരം കണക്കിലെടുത്ത് പദ്ധതി ശാസ്ത്രീയമായി നടപ്പിലാക്കുന്നതിന് നടപടി സ്വീകരിക്കുമോ;

(സി) ഈ പദ്ധതിയുടെ നടപടിക്രമങ്ങളുടെ വസ്തുതാ വിവരങ്ങൾ നൽകുമോ?

ഉത്തരം

(എ) ഉണ്ട്. ടി പദ്ധതിക്ക് 23-7-2013-ലെ ജി.ഒ. (ആർ.റ്റി.) 612/2013/ ടൂറിസം നമ്പർ ഉത്തരവുപ്രകാരം വനം വകുപ്പിന്റെ അനുമതിക്കുവിയേതമായി 2.32 കോടി രൂപയ്ക്ക് ഭരണാനുമതി നൽകിയിട്ടുണ്ട്.

(ബി&സി) പദ്ധതി പ്രദേശം റിസർവ് വനം മേഖലയായതിനാൽ വനം വകുപ്പിൽനിന്നും ക്ലിയറൻസ്/പെർമിഷൻ ലഭിക്കാത്തതിനാൽ പദ്ധതി നടപ്പിലാക്കാൻ